

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

इन्द्र कृतं  
॥ श्रीमहालक्ष्म्यष्टकम् ॥

*This document has been prepared by*

*Sunder Kidāmbi*

*with the blessings of*

*श्री रङ्गरामानुज महादेशिकन्*

*His Holiness śrīmad āṅdavan śrīraṅgam*

श्रीः

श्रीमते रामानुजाय नमः  
श्रीमते निगमान्तमहादेशिकाय नमः

## ॥ श्रीमहालक्ष्म्यष्टकम् ॥

नमस्तेऽस्तु महामाये श्रीपीठे सुरपूजिते।  
शङ्खचक्रगदाहस्ते महालक्ष्मि नमोऽस्तु ते ॥ 1 ॥

नमस्ते गरुडासूर्ये कोलासुरभयङ्करि।  
सर्वपापहरे देवि महालक्ष्मि नमोऽस्तु ते ॥ 2 ॥

सर्वज्ञे सर्ववरदे सर्वदुष्टभयङ्करि।  
सर्वदुःखहरे देवि महालक्ष्मि नमोऽस्तु ते ॥ 3 ॥

सिद्धिबुद्धिप्रदे देवि भुक्तिमुक्तिप्रदायिनि।  
मन्त्रमूर्ते सदा देवि महालक्ष्मि नमोऽस्तु ते ॥ 4 ॥

आद्यन्तरहिते देवि आदिशक्तिमहेश्वरि।  
योगज्ञे योगसम्भूते महालक्ष्मि नमोऽस्तु ते ॥ 5 ॥

स्थूलसूक्ष्ममहारौद्रे महाशक्तिमहोदरे।  
महापापहरे देवि महालक्ष्मि नमोऽस्तु ते ॥ 6 ॥

पद्मासनस्थिते देवि परब्रह्मस्वरूपिणि।  
परमेशि जगन्मातर्महालक्ष्मि नमोऽस्तु ते ॥ 7 ॥

श्वेताम्बरधरे देवि नानालङ्घारभूषिते।  
जगत्स्थिते जगन्मातर्महालक्ष्मि नमोऽस्तु ते ॥ 8 ॥

महालक्ष्म्यष्टकस्तोत्रं यः पठेद् भक्तिमान्नरः।  
सर्वसिद्धिमवाप्नोति राज्यं प्राप्नोति सर्वदा ॥ 9 ॥

एककाले पठेन्नित्यं महापापविनाशनम् ।  
द्विकालं यः पठेन्नित्यं धनधान्यसमन्वितः ॥ 10 ॥

त्रिकालं यः पठेन्नित्यं महाशत्रुविनाशनम् ।  
महालक्ष्मीर्भवेन्नित्यं प्रसन्ना वरदा शुभा ॥ 11 ॥

॥ श्रीमहालक्ष्म्यष्टकं समाप्तम् ॥